



Minuti għas-sittin laqgħa tas-seba' Kunsill Lokali għall-Gudja li saret fl-uffiċċju amministrattiv tal-Kunsill (uffiċċju temporanju fil-Librerija G. Zammit) nhar it-Tnejn 29 ta' Frar 2016 fis-6.00pm.

Preżenti:	Sindku Viċi Sindku Kunsilliera	John Mary Calleja Romeo Baldacchino Mark Anthony Sammut, Demelsa Grech u Stefan Caruana
	Aġent Segretarju Eżekuttiv <i>Corporate Services</i> <i>Executive Manager</i>	Ranier Busuttil Joseph M. Formosa
Skuzata:	Ambaxxatriċi Lokali taż-Żgħażaġh	Sarah Camilleri

Agenda:-

1. Approvazzjoni ta' minuti:
 - a. Minuti 61/7 – 01 ta' Frar 2016
 - b. Minuti 62/7 – 15 ta' Frar 2016
2. Komunikazzjonijiet dwar xogħol fid-diversi dekasteri rispettivi:
 - a.
 - i. Sindku
 - ii. Viċi Sindku
 - iii. Kunsillieri
 - b. Korrispondenza
3. Rapporti:
 - a. Ilmenti
4. Approvazzjoni tal-Minuti tal-Laqgħa Pubblika Annwali li saret fl-01 ta' Frar 2016
5. Skema ta' parkeġġ residenzjali – żviluppi ġodda u progress
6. Finanzi:
 - a. *Petty Cash*
 - b. Skeda ta' Pagamenti
 - c. Talbiet għal xiri u xogħlijiet
7. Lista ta' xogħlijiet u suġġetti pendenti
8. Għeluq tal-laqgħa u aġġornament

Ftuħ tal-laqgħa

Il-laqgħa bdiet fis-6.15pm wara talba qasira minn dawk kollha preżenti. Mal-ftuħ tal-laqgħa l-Kunsill ġie infurmat illi Sa. Camilleri ma setax tkun preżenti minħabba impenji ta' studju u



għalhekk talbet li tkun skużata. B'mod unanimu, il-Kunsill qabel li fiċ-ċirkustanzi Sa. Camilleri għandha tiġi konsiderata bħala skużata.

1.0 Approvazzjoni ta' minuti

- a. Minuti 61/7 – 01 ta' Frar 2016
- b. Minuti 62/7 – 15 ta' Frar 2016

1.1 Dawn il-minuti ġew ċirkulati għand il-Kunsillieri kollha qabel din il-laqgħa u ġew meħuda bħala moqrija. Dawn il-minuti ġew approvati nem con.

2.0 Komunikazzjonijiet dwar xogħol fid-diversi dekasteri rispettivi

2.1.1 Sindku

a Xogħol fuq bankini madwar il-Gudja. Is-Sindku qal li l-Kunsill nagħta s-servizz ta' tliet ħaddiema tal-RSS li jiġu mal-Kunsill kuljum u li dawn jafu jagħmlu xogħol tajjeb tal-bankini. Is-Sindku qal li diġà beda sewwa xogħol ta' bankini fi Vjal it-Torri. Bis-servizz ta' dawn il-ħaddiema l-Kunsill ikun qed jonfoq biss għall-materjal u b'hekk jiffranka sewwa. Is-Sindku semma diversi toroq li fihom hemm bżonn xogħol ta' bankini.

It-toroq imsemmija huma dawn:

- a. Triq il-Lewż
- b. Triq William Baker kantuniera ma' Triq Rużar Formosa (li tinżel u fuq naħa waħda)
- c. Triq Pietru Gagliardi
- d. Triq Bir Miftuħ
- e. Triq Filippu Castagna
- f. Triq il-Magħsar u Triq iż-Żebbuġa

Saret diskussjoni b'mod ġenerali. Ġie osservat illi fi Vjal it-Torri hemm bżonn li jsiru planki quddiem ir-residenti rispettivi sabiex ikun hemm aċċess meħtieġ waqt li jkun qed isir ix-xogħol. Hemm ħtieġa ta' fanali li jaħdmu bil-batterija bħal dawk li jużaw il-kuntratturi meta jagħmlu xogħol simili.

Ix-xogħol għandu jkun iffukat u jrid jibda u jispiċċa fi żmien li jkun ippjanat u mhux li jinqala' kullimkien f'daqqa. Il-Kunsill iddeċieda li l-Perit tal-Kunsill għandu, qabel li jibda x-xogħol, jagħmel rapport għal kull triq fejn ikun maħsub li jsir xogħol ta' bankina, li dan ir-rapport għandu juri xi kemm se jieħu xogħol, sigħat ta' ħin u kemm hemm bżonn ta' materjal (nefqa rispettiva).

Il-Kunsill iddeċieda li dan ir-rapport għandu jkun għand il-kunsilliera kollha qabel ma jkun se jibda x-xogħol u l-kunsilliera juru l-fehma tagħhom rispettiva qabel fil-fatt ikun hemm l-approvazzjoni tal-Kunsill li jinxtara l-materjal u li jsir ix-xogħol.

Is-Sindku qal li dawn il-ħaddiema jaħdmu bejn is-7.30am sas-2.00pm u dan skont ix-xogħol li jkun hemm għaliex huma jħallux xogħol f'nofs leħja. Is-Sindku qal li dawn il-ħaddiema jistgħu jiġu msejja li jagħmlu xogħol b'urgenza fi bnadi oħra iżda jekk u meta



dan jiġri huma obbligati li jlestu l-biċċa xogħol li jkunu bdew mal-Kunsill tal-Gudja u meta jlestu xogħol band'oħra jirritornaw fuq ix-xogħol ġewwa l-Gudja. Is-Sindku qal li x-xogħol fuq il-bankini ġewwa l-Gudja huwa kbir u għalhekk dawn it-tliet ħaddiema jkunu ta' fejda kbira għall-ħidma tal-Kunsill.

- b) Triq tal-Lampat. Is-Sindku qal li qed ikun hemm kuntatt ma' TM sabiex fiċ-ċirkustanzi x-xogħol meħtieġ isir minn TM jew minn xi awtorità responsabbli oħra. Is-Sindku qal li ta' spiss qed jirċievi ilmenti dwar l-ewwel biċċa tat-triq u jhoss li l-Kunsill għandu jagħmel xi ħaġa peress li jista' jkun li jinżamm responsabbli għal xi ħsarat li jsufri terzi persuni.

Is-Sindku qal li b'żewġ jardi u nofs konkos li jiswew madwar €130.00 għandu jsir xogħol rimedjali u jiġi ffrankat possibiltà ta' inkwiet għall-Kunsill. Il-Kunsill approva dan ix-xogħol u spiża kif imsemmija mis-Sindku.

- c) Xogħol fi Triq Rużar Formosa. Is-Sindku qal li sa żmien ilu l-Kunsill kien talab lill-Gvern Ċentrali sabiex din it-triq li tinsab fil-qalba antika tal-Gudja ssir sewwa bil-wiċċ tal-pavé kif huwa xieraq. Is-Sindku qal li huwa infurmat li dan ix-xogħol li sejjer isir bi spiża tal-Gvern Ċentrali sejjer jibda' fi żmien qasir peress li diġà ħarġu l-permessi relattivi.

- d) Xogħol ta' toroq fi Triq Birzebbuġa u Triq Ғal Safi. Is-Sindku qal li kif diġà ġie diskuss drabi oħra, wara li saru xogħlijiet tat-toroq fi Triq Ғal Safi u Triq Birzebbuġa u wara li saru xogħlijiet fuq kulvert, irriżulta maqgħad tal-ilmijiet li qed ikun hemm inkonvenjent u riskju serju. Is-Sindku qal li riċentament kien hemm laqgħa fuq il-post mal-Perit tal-Kunsill fejn ġie propost li ssir katusa li twassal l-ilma tal-maqgħad għal banda oħra.

Saret diskussjoni fejn ġie stabbilit li l-katusa li twassal l-ilma għal banda oħra se toħloq inkonvenjent f'banda oħra, mhux soluzzjoni.

Is-Sur Baldacchino ppreżenta skeċċ u spjegazzjoni li jekk l-ilma kollu jinżel fi Triq Victor Pasmore (minn fejn diġà jgħaddi ħafna ilma) żgur li jkun hemm problema serja ta' għargħar. Is-Sur Baldacchino qal li huwa baqa' skantat meta ra l-livelli mogħtija lejn Vjal it-Torri għaliex dan sejjer johloq għargħar anke bi ftit xita.

Is-Sur Sammut qal li qisna hloqna problema wara li għamilna x-xogħol u dan wieħed ma kienx jifhem meta l-Kunsill kellu s-servizz ta' Perit u ta' *surveyor* sabiex jaraw li x-xogħol isir kif meħtieġ.

Waqf diskussjoni ġie stabbilit li l-Kunsill qatt ma ddiskuta jew aċċetta li l-qlib tal-ilma jsir kif fil-fatt sar. Is-Sindku wieġeb li l-qlib tal-ilma ssir mill-kantuniera 'l isfel. Fil-fehma ġenerali, il-Kunsill għandu jara minn sejjer jerfa' r-responsabilità dwar dak li fil-fatt gara u nħoloq il-maqgħad tal-ilma f'nofs Triq Birzebbuġa.

Il-Kunsill għandu jara li jinkiseb rimedju sabiex ma jibqax maqgħad tal-ilma u li titneħħa l-problema tal-għargħar. Is-Sindku semma li l-problema tal-għargħar kienet diġà ġiet diskussa u li l-Kunsill ħadem fuqha mat-TM u dipartiment tal-għargħar qabel ma beda l-proġett ta' Triq Ғal Safi u Triq Birzebbuġa.



Il-Kunsill iddeċieda li għandha ssir laqgħa mal-Perit u s-*surveyor* u uffiċjali ta' TM u persuni responsabbli fil-proġett tal-għargħar li filwaqt jeżamina dwar dak li seta' ġara jinkiseb rimedju dejjiemi sabiex jitneħħa l-għargħar u jitneħħa kull riskju u inkonvenjent.

Il-laqgħa possibbilment tiġi avzata lill-Kunsilliera kollha jekk din ma tkunx sejra ssir waqt il-laqgħa li jmiss tal-Kunsill.

- e Laqgħa mad-dirigenti tal-GAL Xlokk. Is-Sindku qal li flimkien ma' Sa. Grech u s-Sur Formosa kellhom laqgħa mad-dirigenti tal-GAL Xlokk fejn ġie spjegat kif wieħed jipprepara b'suċċess għall-fondi tal-GAL. Is-Sindku qal li Sa. Grech sejra tagħti aktar tagħrif dwar dan waqt din il-laqgħa tal-Kunsill. Is-Sindku qal li peress li attenda għal din il-laqgħa huwa ma setax jattendi għal-laqgħa tar-Reġjun Nofsinar u kważi saret waqt l-istess ħin.

Is-Sur Sammut irrimarka li s-Sindku għandu jiddelega lill-Viċi Sindku u lill-Kunsilliera oħra (skont kif ikun possibbli) għaliex meta huwa jonqos li jattendi għal-laqgħat, ikun il-Kunsill li jitlef għaliex ma jkunx rappreżentant u jista' jagħti li l-każ li l-interessi speċifiċi tal-Kunsill ma jkunux qed jiġu mħarsa.

- f Faddiema tal-komunità – Kunsilli Lokali Malta. Is-Sindku informa lill-Kunsill illi l-kumpanija District Operations Ltd qed toffri faddiema lill-Kunsill għal xogħol fil-komunità. Dettalji dwar dan jinsabu fid-dokument 'Cbd01' li jiffirma parti integrali ta' dawn l-istess minuti.

2.1.2 Viċi Sindku

- a *Pitch* fi Ġnien Ġormu Cassar ta' Xlejli. Is-Sur Baldacchino qal li hemm bżonn li dan il-*pitch* jiġi attrezzat bħalma sar fi Ġnien Raymond Caruana. Il-Kunsill qabel li jkiseb stimi dwar dan il-proġett bil-possibiltà li jinkiseb *sponsorship* li jidher li huwa possibbli.
- b Dawl fi Ġnien Ġormu Cassar. Is-Sur Baldacchino qal li wasal iż-żmien li l-Kunsill jara li jkun imdawwal aħjar speċjalment b'sistema ta' enerġija alternattiva.
- c Funtana fi Ġnien Ġormu Cassar. Is-Sur Baldacchino qal li jidher li hemm problema serja li din il-funtana taħdem. Fiċ-ċirkustanzi l-Kunsill qabel li din il-vaska timtela bil-ħamrija għal fjuri. Il-Kunsill għandu jitlob lill-ELC sabiex jagħmel ix-xogħol meħtieġ mill-aktar fiss possibbli.
- d Skips fl-inħawi ta' Bir Miftuħ. Is-Sur Baldacchino qal li dawn l-iskips qed ikunu kawża ta' inkonvenjent serju u li l-Kunsill sejjer jara l-aħjar ingaġġ ta' *Green wardens* (u fi bnadi oħra) sabiex dawn il-miżbliet żgħar kull fejn ikun hemm skips dwar is-separazzjoni tal-iskart jispicċa.

2.1.3 Kunsillieri

- a Mark Anthony Sammut



- i. Proġett 11.4 Youth in Action bit-titlu "Beating mindless students' eating". Is-Sur Sammut informa lill-Kunsill dwar dan il-proġett bil-fondi Ewropej li fih qed jibbenefikaw żgħażaġh Gudjani u li żgur dan il-proġett huwa ta' investiment fiż-żgħażaġh. Is-Sur Sammut fakkar li l-Kunsill qed jirċievi l-fondi u l-ispiza tal-Kunsill hija veru minima iżda din hija wkoll investiment fit-tul li jrendi qalb iż-żgħażaġh Gudjani.
 - ii. Kors tal-pilates. Is-Sur Sammut qal li peress li l-attendenza laħqet għal 25 persuna, dan issa qed isir fis-sala tal-Parroċċa u li l-ispiza għall-Kunsill baqgħet l-istess.
 - iii. *Track cycling* biswit l-entrata tal-VIP tal-Ajruport Internazzjonali ta' Malta fil-Gudja. Is-Sur Sammut irrimarka illi l-*crash barrier* hija waħda kontinwa. Għalhekk meta wiehed ikun irid jaqsam għal Triq Ħal Safi dan jagħmlu fil-periklu serju għaliex ikun irid jaqbez il-*barrier*. Is-Sur Sammut qal li l-Kunsill għandu jagħmel proposta lit-TM sabiex ikun hemm fetħa fil-*barrier* faċċata ta' Triq Ħal Safi li tagħti għall-Gudja u fl-istess ħin issir *zebra crossing* jew aħjar *pelican crossings* li juru meta jkun hemm persuni li jixtiequ jaqsmu din it-triq. Dan ikun ta' benefiċċju kemm għaċ-ċiklisti kif ukoll għal min ikun qed jmixi għaliex jiġu evitat l-inkonvenjent u r-riskju.
- b Demelsa Grech
- i. Gal Xlokk. Sa Grech qalet li qed ikollha kuntatt mad-dirigenti tal-Gal Xlokk u li riċentament flimkien mas-Sindku u s-Sur JM Formosa kellha laqgħa mal-GAL dwar diversi proposti li wħud minnhom jistgħu jkunu fattibbli li jseħħu proġett bil-finanzi tal-Gal. Sa Grech qalet li hija infurmata li l-Gal sejra taħtar il-kunsulent sabiex jiddiskutu mal-Kunsill dwar dawk il-proġetti fattibbli. Xi proġetti fattibbli huma dawn: Cultural Heritage trail; ambjent – proġetti edukattivi; agri turizmu; restawr tal-Kappella Santa Katarina; Dar tal-Kappellan. Sa Grech enfasizzat li l-Kunsill għandu jkun preparat li jaħdem mal-perit tiegħu dwar deadlines dwar proġetti u infieq tagħhom sabiex meta joħroġ l-avviż/miżura tal-Gal, il-Kunsill ikun preparat li jagħmel l-applikazzjoni u jikkompeti sewwa dwar il-fondi li jkunu disponibbli. Sa Grech qalet li laqgħa li jmiss tal-Gal hija għall-11 ta' Marzu 2016 fil-5pm.
 - ii. Daħla u rampa biswit id-daħla tal-Ajruport Internazzjonali ta' Malta fil-Gudja. Sa Grech fakkret li kien diġà sar xogħol u diskussjonijiet dwar li dan il-proġett iseħħ għaliex b'hekk l-inħawi tal-Kappella ta' Bir Miftuħ ikunu aċċessibbli kemm mit-turisti kif ukoll minn kull min ikun fl-ajruport jew fil-qrib sabiex ikun jista' jgawdi l-ġmiel u storja tal-Gudja u l-inħawi tagħha.
- c Stefan Caruana
- i. V18 – informazzjoni dwar *heritage sites*. Is-Sur Caruana informa l-Kunsill dwar il-ħidma li qed issir mal-V18 dwar il-wirt kulturali u storiku ġewwa l-Gudja sabiex il-Gudja tiġi inkluża sewwa fil-proġett V18 u b'hekk dan il-ġid ikun jista' jingħata spinta akbar għall-benefiċċju tal-Gudja u l-Gudjani kollha.
 - ii. Tabella dwar il-Palazz ta' Bettina. Is-Sur Caruana qal li sejjer jagħmel kuntatt mal-Baruni Trapani Galea Feriol sabiex jiġi stabbilit l-aħjar post fejn titpoġġa l-plakka barra l-Palazz ta' Bettina fil-Gudja.



iii. Hidma dwar it-tabelli tal-konfini. Is-Sur Caruana qal li ġie nnutat li tabella tal-konfini li kienet fi stat kemxejn ħażin fil-bidu ta' Triq il-Gudja nqalgħet ftit tal-ġranet ilu. Saret diskussjoni dwar l-importanza li dawn it-tabelli jinżammu sewwa u ġiet stabbilit li din it-tabella inqalgħet u sejra ssir oħra ġdida fl-istess lok fl-aqsar żmien possibbli.

iv. Programm tal-Erba' Staġuni. Is-Sur Caruana qal li kien qed jipprepara dwar dan u sejjer jittella' f'April jew Mejju 2016 u li kien sejjer jagħti tagħrif aktar 'il quddiem.

2.2.0 Korrispondenza

2.2.1 Il-Kunsilliera kollha ġew infurmati dwar korrispondenza li jirċievi u jibgħat il-Kunsill minn żmien għal żmien. Il-Kunsill filwaqt li ħa konjizzjoni dwar dan qabel li jkompli jsegwi l-progress meħtieġ fl-aħjar interess tal-istess Kunsill u tar-residenti kollha tal-Gudja.

3.0 Rapporti

3.1 Ilmenti. Il-Kunsill ħa konjizzjoni tal-ilmenti u kif dawn ġew imwieġba u kif ittiegħet l-azzjoni meħtieġa u skont il-prijorità possibbli.

3.2 *Zebra Crossings* ħdejn il-Palazz ta' Bettina. Ġie nnutat li hemm bżonn urġenti ta' din iż-*zebra crossings* li għandha tkun f'post tajjeb u mdawla sewwa. Il-Kunsill filwaqt li ħa nota li diġà saru talbiet mill-Kunsill dwar dan, qabel li għandha ssir pressjoni fuq TM sabiex isir dak li hemm bżonn malajr kemm jista' jkun.

3.3 Ridirezzjoni tat-traffiku f'Dawret il-Gudja fosthom fl-inħawi tal-Kappella ta' Bir Miftuħ u Triq Bur Ġlat. Il-Kunsill iddiskuta l-qagħda preżenti u li kemm hemm ħruġ ikrah u perikoluż għal kull min jagħmel użu minn dawn l-inħawi. Il-Kunsill qabel li jitlob lit-TM sabiex tagħmel eżerċizzju ta' immaniġġjar tat-traffiku xieraq u li tagħmel dak kollu possibbli sabiex filwaqt li jonqos il-periklu t-traffiku jimxi aħjar, għax qisha saret xi haġa impossibbli u perikoluża ħafna li wiegħed waqt li jkun isuq, joħroġ mill-Gudja.

3.4 Periklu għar-residenti tal-parti l-aktar dejqa fi Triq il-Kbira. Il-Kunsill innota li TM ma tax permess dwar dan. Il-Kunsill qabel li għandu jerga' jitlob lit-TM sabiex terġa' tikkonsidra b'mod pożittiv dwar dan u li taħdem mal-Kunsill dwar is-sistema tal-*intelligent traffic lighting*. Il-Kunsill qabel li kemm ir-rifjut tat-TM kif ukoll dwar dak li qed jitlob il-Kunsill għandu jkun fid-dominju pubbliku u r-residenti ta' dawn l-inħawi jiġu infurmati sewwa dwar dak li qed jitlob il-Kunsill f'isem ir-residenti.

Il-Kunsill iddeċieda li jerga' jressaq din it-talba lit-TM peress li dan huwa fl-aħjar interess tar-residenti ta' dawn l-inħawi. Il-Kunsill iddeċieda wkoll li jerga' jinsisti mat-TM sabiex jiġi installat sistema ta' *intelligent traffic lights* sabiex il-periklu jonqos jew fl-aħjar mod jiġi eliminat kull riskju kemm għar-residenti kif ukoll għat-traffiku li jgħaddi minn Triq il-Kbira u l-inħawi tal-madwar.

3.5 Periklu fl-inħawi tal-Palazz ta' Bettina u fl-inħawi tal-madwar. Il-Kunsill ħa konsiderazzjoni tal-qagħda preżenti u qabel li jitlob lit-TM sabiex il-konsulenti tat-TM jiġu



fuq il-post flimkien mal-membri tal-Kunsill fil-għan li tinsab soluzzjoni dewwiema u li jiġi eliminat kull periklu għall-pubbliku.

- 3.6 Sistema one way – residents only and to render a service. Waqt diskussjoni ġie miftiehem li hemm bżonn ta' tabella oħra fit-tarf ta' Triq Ħal Safi li tmiss ma' Triq Ħal Far (faċċata tal-Ajruport Internazzjonali ta' Malta fil-Gudja) sabiex it-traffiku jara dawn it-tabelli bla ebda diffikultà. Intqal li nhar it-Tlieta 23 jew l-Erbgħa 24 ta' Frar 2016 kien hemm *warden* fuq il-post sabiex jara li dawn it-tabelli jiġu infurzati sewwa. F'waqt bla ħin jidher li dan il-*warden* irċieva struzzjoni u telaq minn fuq il-post mingħajr ebda ħjiel. Is-Sindku qal li fuq spjegazzjoni personali huwa qatt ma ta xi struzzjoni lil *wardens* għaliex dawn jaqgħu taħt ir-responsabilità assoluta tal-LESA. Is-Sindku esklama li dawn il-*wardens* waslu li jagħtu ċitazzjonijiet fuq karozzi pparkjati fi Vjal it-Torri meta fil-fatt kienu fuq xogħol li jieħdu ħsieb lit-tfal waqt li qed jidhlu jew joħroġu mill-Iskola St. Joan Antide.

4.0 Approvazzjoni tal-Minuti tal-Laqqgħa Pubblika Annwali li saret fl-01 ta' Frar 2016

- 4.1 Dawn il-minuti ġew ċirkulati għand il-Kunsillieri kollha qabel din il-laqqgħa. Dawn il-minuti ġew meħuda bħala moqrija u ġew approvati nem con.
- 4.2 Il-Kunsill qabel ukoll li jieħu l-azzjonijiet pertinenti u possibbli dwar ix-xewqat u l-ħtiġijiet kif intqal mill-pubbliku waqt din l-istess laqqgħa.
- 4.3 Żvilupp dwar applikazzjoni PC033/15. Rapport tal-perit huwa mmarkat Dok GB01 li qed jiffirma parti integrali ta' dawn l-istess minuti. Ħareġ ċar li din it-tema kienet u għadha ta' interess għall-Kunsill peress li din tmiss sewwa l-ambjent tal-Gudja.

Kemm is-Sindku kif ukoll il-Viċi Sindku stqarru li ma setgħux jieħdu sehem f'din id-diskussjoni peress li jista' jkun hemm konflitt ta' interess u ma xtaqux li jippreġudikaw kemm l-interess tal-Kunsill kif ukoll tar-residenti li huma liberi li jieħdu kull azzjoni li jippreservaw l-interessi kollha tagħhom f'dan ir-rigward. F'dan ir-rigward id-diskussjoni tqassmet bejn il-Kunsillieri MA Sammut, D. Grech u S. Caruana.

Is-Sur Sammut stqarr li wieħed jippreferi l-art tibqa' għal skop agrikolu però jidher li din l-art tinsab ukoll inkluża f'żona ta' żvilupp. Il-Kunsill iddiskuta li fil-preżent ma hemmx limitu stabbilit sakemm il-Kunsill jista' jiddefendi dwar dan.

Finalment il-Kunsill qabel li l-Kunsill iressaq il-punti tiegħu quddiem il-MEPA dwar il-ftuħ tal-arja meħtieġa u li l-art għad fadlilha skop agrikolu li ma għandux jitwarrab faċilment.

Il-Kunsill għandu wkoll jiġbed l-attenzjoni tal-MEPA li l-iżvilupp iżid il-problema diġà akuta tal-parkeġġ li tista' tikber immens meta wieħed ukoll jikkonsidra l-iżvilupp maħsub tal-Ajruport Internazzjonali ta' Malta ġewwa l-Gudja.

5.0 Skema ta' parkeġġ residenzjali – żviluppi ġodda u progress

- 5.1 Il-Kunsill ġie infurmat li t-TM qalet li dalwaqt sejra toħroġ *policy* ġdida dwar skemi ta' parkeġġ residenzjali. It-TM ma talbitx lill-Kunsill Lokali tal-Gudja sabiex ineħhi s-sinjali



eżistenti (li kienu diġà ġew approvati mit-TM) u għalhekk il-Kunsill għandu jhalli dawn is-sinjali fil-qagħda preżenti tagħhom.

- 5.2 Il-Kunsill ħa konsiderazzjoni li qed isir ħafna parkeġġ għal ħafna żmien fi Triq San Mark, l-inħawi tal-Qalb ta' Ġesù u Triq William Baker. Il-Kunsill iddeċieda li jitlob lit-TM sabiex jitlob parkeġġ għal dawk li mhux residenti tal-Gudja li ma jkunx iżjed minn 8 sigħat. Il-Kunsill għandu jitlob lit-TM sabiex tawtorizza dan il-parkeġġ għaliex l-interess tar-residenti tal-Gudja għandhom jiġu protetti u mhux isofru minħabba nies li jevitaw li ma jipparkjawx fil-parkeġġ tal-Ajruport sabiex jiffrankaw il-ħlas tat-tariffa iżda joħolqu inkonvenjent serju u ingust għar-residenti tal-Gudja.

6.0 Finanzi

- 6.1 *Petty Cash.* Il-Kunsill ra u approva l-*petty cash* għax-xahar ta' Jannar 2016 għall-ammont ta' €31.04 skont kif ipprezentat.
- 6.2 Skeda ta' Pagamenti. Il-Kunsill approva l-iskeda ta' pagamenti għax-xhur ta' Jannar u Frar 2016 (skeda 29/7) hekk kif ipprezentata lill-Kunsill għas-somma ta' €39,488.05u li jinżamm xi pagamenti (għalkemm approvati) skont kif ikun intqal aktar 'il fuq f'dawn il-minuti ta' din l-istess laqgħa.
- 6.3 Talbiet għal xiri u xogħlijiet
- 6.3.1 Il-Kunsill għamel referenza dwar xiri, xogħlijiet, servizz u materjal kif ikun imsemmi hawn fuq f'dawn l-istess minuti ta' din il-laqgħa u qabel li jipproċedi bil-finanzjament kif u meta jkun meħtieġ.
- 6.3.2 Il-Kunsill approva xiri ta' konkors, kurduna u ramel għal xogħol ta' bankina fi Vjal it-Torri kif intqal aktar 'il quddiem f'dawn l-istess minuti ta' din il-laqgħa tal-Kunsill.

Dwar bankini ġewwa toroq oħra, hemm il-ħtieġa li jinkiseb ir-rapport tal-perit tal-Kunsill għal kull biċċa xogħol rispettiva qabel din tiġi quddiem il-Kunsill li jawtorizza x-xiri u xogħlijiet f'dan ir-rigward kif intqal aktar 'il quddiem f'dawn l-istess minuti.

7.0 Lista ta' xogħlijiet u suġġetti pendenti

- 7.1 Dok 'KL01' tiffirma parti integrali mill-minuti. Il-Kunsill qabel li jkompli jsegwi dan kif ikun meħtieġ.

8.0 Għeluq tal-laqgħa u aġġornament

- 8.1 Pożizzjoni dwar il-GreenPak. Il-Kunsill ġie infurmat li għandu jimxi skont memo 33/2015. Il-Kunsill ġie infurmat li ħafna residenti tal-Gudja qed jitlobu l-boroż il-ħodor mingħand il-Kunsill peress li wieħed kien imwiegħed li dawn kellhom jaslu sal-aħħar ta' Frar 2016. Il-Kunsill qabel li jsir ftehim temporanju mal-GreenPak sabiex iforni l-boroż b'mod immedjat u li fin-nuqqas li jiġi mġedded l-ftehim eżistenti, il-Kunsill iħallas għal dawn il-boroż fil-valur tagħhom *ex factory* u fuq fatturi li jiġu fornuti tal-fabbrika mingħajr xi ħlas addizzjonali. Fil-fratemp meta jagħlaq iż-żmien tal-offerta bejn iż-żewġ fornituri, il-Kunsill



għandu jeżamina l-offerti li jkun irċieva u li jieħu deċiżjoni dwar l-aħjar offerta meta wkoll jieħu fil-konsiderazzjoni l-esperjenza mal-kuntrattur kif ukoll fatturi oħra li jistgħu jinfluwenzaw fid-deċiżjoni tal-Kunsill. Għe nnutat illi l-kuntratt il-ġdid huwa ta' sentejn u mhux ta' tliet snin kif kien seħħ fil-passat.

- 8.2 Sqaq fi Triq tal-Lampat limitu tal-Gudja. Is-Sindku talab sabiex jinkiseb l-isem uffiċjali ta' dan l-isqaq peress li hemm razzett fejn jitrabbew il-fniek. L-indirizz uffiċjali ta' dan ir-razzett huwa ta' valur kummerċjali għaliex klijenti potenzjali ma jkunux jistgħu jsibu l-lok. Il-Kunsill ikkonsidra li s-sid innifsu jista' jirreferi għad-dokumenti uffiċjali meta nħarġu l-permessi uffiċjali ta' dan ir-razzett.

Aġġornament

Peress li t-temi kollha fuq l-aġenda ġew eżawriti, is-Sindku għalaq il-laqqgħa fit-8.00pm u aġġorna għat-Tnejn 21 ta' Marzu 2016 fis-6.00pm fuq agenda li tiġi ċċirkulata għand il-Kunsilliera kollha qabel il-laqqgħa.

J Ranier Busuttil
Aġent Segretarju Eżekuttiv

Joseph M. Formosa
*Corporate Service
Executive Manager*

John Mary Calleja
Sindku

Data: _____